

🔸 **அச்சகம்:** சென்னை, கோவை, மதுரை, திருச்சி, திருவனந்தபுரம், பெங்களூரு, திருப்பதி 🔸

மாணவர்கள் தரவரிசை பட்டியல் வெளியீடு

பொறியியல் படிப்புகளுக்கான கலந்தாய்வு தேதிகள் அறிவிப்பு

அமைச்சர் கே.பி.அன்பழகன் வெளியிட்டார்

■ சென்னை

பொறியியல் கலந்தாய்வில் கலந்து கொள்ளவுள்ள மாணவர்களுக்கான தரவரிசை பட்டியலை அமைச்சர் அன் பழகன் நேற்று வெளியிட்டார். கலந் தாய்வு தேதிகளும் அறிவிக்கப்பட்டன.

மொத்தம் 1 லட்சத்து 12,406 பேர்

அடங்கிய தரவரிசை பட்டியலில், முதல் 10 இடங்களில் மாணவிகளை விட மாணவர்களே அதிகமாக 7 இடத்தை பிடித்துள்ளனர். அதன்படி, முதல் 10-ல், சஸ்மிதா (கோவை) மற்றும் நவநீத கிருஷ்ணன் (திருவண்ணாமலை) ஆகியோர் 199.67 மதிப்பெண் பெற் றுள்ளனர். காவ்யா (நீலகிரி), ஆதித்யா பிரவிண் (சென்னை), (திருவண்ணாமலை) ஆகியோர் 199.5 கட் ஆப் மதிப்பெண் பெற்றுள்ளனர். அதேபோல், நந்தினி (அரக்கோணம்), லோகித் வேல் கோபி கண்ணன் (தேனி), சுதீப் (பொள்ளாச்சி) ஆகி யோர் 199.33-ம், ஷியா கிரேஸ் (கன்னியாகுமரி), குணால் வினோத் குமார் ஷிந்துஜா (மதுரை) ஆகியோர் 199 கட் ஆப் பெற்றுள்ளனர்.

இதனைத்தொடர்ந்து அமைச்சர் கே.பி.அன்பழகன் நிருபர்களிடம் கூறியதாவது:

பொறியியல் படிப்புக்காக 1 லட்சத்து 60 ஆயிரத்து 834 பேர் விண்ணப்பித்த தில், ஒரு லட்சத்து 15,088 பேர் சான் றிதழ் பதிவேற்றம் செய்திருந்தனர். அவர்களுடைய சான்றிதழ் சரிபார்க் கப்பட்டு 1 லட்சத்து 12,406 பேர் தகுதி யுடையவர்களாக தேர்வு செய்யப்பட்டு உள்ளனர். அவர்களில் 71,469 மாண 40,922 மாணவிகளும் வர்களும் மூன்றாம் பாலினத்தவர்கள் 15 பேரும்

தரவரிசை பட்டியலில் ஏதும் தவறு இருந்தால் மாணவர்கள் இயக்ககத் துக்கு தெரிவிக்க 2 நாட்கள் அவகாசம் வழங்கப்பட்டுள்ளது. மாற்றுத்திறனாளி கள் பிரிவு (149 மாணவர்கள்), முன்னாள் படைவீரர்களின் குழந்தைகள் (855), விளையாட்டுப்பிரிவில் (1,409) என சிறப்பு பிரிவு கலந்தாய்வு வருகிற — 1-ம் தேதி முதல் 5-ம் தேதி வரை நடைபெறும்.

அதனைத்தொடர்ந்து பொதுப் பிரி வினருக்கான கலந்தாய்வு 8-ம் தேதி முதல் 27-ம் தேதி வரை 4 கட்டங் களாக நடைபெறும். ரேண்டம் எண்



791 மாணவர்களுக்கு பயன்படுத்

தப்பட்டுள்ளது. நடப்பாண்டில் தனியார் கல்லூரி மேலாண்மை பிரிவில் இருந்து 27,476 இடங்கள் அரசிடம் ஒப்படைக் கப்பட்டது. கடந்த ஆண்டு கலந்தாய் வில் பங்கேற்ற 27 பொறியியல் கல் லூரிகள் நடப்பாண்டில் பங்கேற்க வில்லை. அதேபோல், 8 புதிய கல் லூரிகள் கலந்தாய்வில் கலந்து கொள் ளவுள்ளன. விண்ணப்பித்தவர்களில் 2,682 விண்ணப்பங்கள் பல்வேறு கார ணங்களால் நிராகரிக்கப்பட்டுள்ளன.

பெயர் மாற்றம்

450-க்கும் மேற்பட்ட பொறியியல் கல்லூரிகளை உள்ளடக்கியதுதான் அண்ணா பல்கலைக்கழகம். பல் கலைக்கழகத்தின் வளாக கல்லூரி களுக்கு மட்டும் அந்த பெயர் சொந்த மானது இல்லை. 4 வளாக கல்லூரி களின் பேராசிரியர்கள்தான் பெயர் மாற் றத்துக்கு எதிர்ப்பு தெரிவிக்கிறார்கள். மற்ற கல்லூரிகள் எதிர்க்கவில்லை. அண்ணா பல்கலைக்கழக வளாக கல் லூரிகளில் இருப்பவர்களை ஆராய்ச்சி யில் அதிகம் ஈடுபடுத்த அரசு நல்ல முடிவை எடுத்துள்ளது. இதில் யாருக் கும் பாதிப்பு வராது. தற்போது மத்திய அரசிடம் இருந்து எந்த நிதியும் வாங் காமலும், சிறப்பு அந்தஸ்து பெறாமலும் தேவையான அனைத்தையும் மாநில அரசு தருவதற்காகதான் இந்த முடிவு எடுக்கப்பட்டுள்ளது.

புதிய கல்விக் கொள்கை

புதிய கல்விக் கொள்கை, 2035-ம் ஆண்டில் மொத்தப் பதிவு விகிதம் (GER) 50-51 சதவீதமாக வேண்டும் என கூறுகிறது. அப்போது நாம் 65 சதவீதம் சென்றுவிடுவோம். மேலும், புதிய கல்விக் கொள்கை குறித்து உயர்கல்வித் துறை ஆராய்ந்து அளிக்கும் தொகுப்புகள் வந்ததும் தமிழகத்துக்கு சாதகமான கருத்துகள் எடுத்துக் கொள்ளப்படும். இதற்கான அறிக்கையை உயர்கல்வித் துறை சார் பில் அமைக்கப்பட்ட உயர்மட்டக்குழு இன்னும் 2 -3 நாட்களில் தாக்கல் செய்யவுள்ளது.

அரியர் மாணவர்களுக்கு தேர்ச்சி அளிப்பதற்கான பணிகள் நடந்து வருகிறது. விரைவில் முடிவுகள் அவளியிடப்படும். கல்லூரிகள் கரோனா மையங்களாக பயன்படுத்தப்படுகிறது. இவற்றை மாற்ற அரசு முடிவு எடுத்த பின்னரே கல்லூரி திறப்பு பற்றி பேசமுடியும். இவ்வாறு அமைச்சர் தெரிவித்தார்.

அதிமுக செயற்குழு கூட்டத்தில் நிர்வாகிகளிடையே காரசார மோதல்

அக்.7-ல் முதல்வர் வேட்பாளர் குறித்து முடிவு

🔷 ஓபிஎஸ், இபிஎஸ் இணைந்து அறிவிப்பார்கள் என கே.பி.முனுசாமி தகவல்

அதிமுகவின் முதல்வர் வேட்பாளர் குறித்து கட்சியின் செயற்குழு கூட்டத்தில் நிர்வாகி களிடையே காரசார வாக்குவாதம் நடந்துள் இதைத் தொடர்ந்து முதல்வர் வேட்பாளர் யார் என்பது குறித்து அக்.7-ம் தேதிமுடிவு செய்து முதல்வர் பழனிசாமியும் துணை முதல்வர் ஓ.பன்னீர்செல்வமும் இணைந்து அறிவிப்பார்கள் என கட்சியின் துணை ஒருங்கிணைப்பாளர் கே.பி. முனுசாமி தெரிவித்தார்.


தமிழகத்தில் பேரவை பொதுத்தேர்தலை எதிர்கொள்ள எல்லா அரசியல் கட்சிகளும் தயாராகி வருகின்றன. ஆளும்கட்சியான அதிமுகவில் முதல்வர் வேட்பாளர் குறித்த சர்ச்சை எழுந்துள்ளது. அண்மையில் நடந்த அதிமுக உயர்நிலைக் கூட்டத்தில் இதுபற்றி பேசப்பட்டது. முதல்வர் வேட் பாளரை உடனே அறிவிக்க வேண்டும் என பழனிசாமி தரப்பும், தேர்தலுக்குப் பிறகு பார்க்கலாம் என ஓபிஎஸ் தரப்பும் காரசார விவாதத்தில் ஈடுபட்டனர். இதையடுத்து, செப்.28-ம் தேதி செயற்குழுவை கூட்டி, முடிவெடுக்கலாம் என அறிவிக்கப்பட்டது. இந்த பரபரப்பான சூழலில் அதிமுக செயற் குழு கூட்டம், கட்சித் தலைமை அலுவலகத் தில் அவைத் தலைவர் இ.மதுசூதனன் தலைமையில் நேற்று நடந்தது. கூட்டத்தில் பங்கேற்க காலை 9 மணி

முதலே செயற்குழு உறுப்பினர்கள் வரத் தொடங்கினர். முதல்வர் பழனிசாமி 10.05-க் கும், துணை முதல்வர் ஓபிஎஸ் 10.08-க்கும் வந்தனர். இருவரையும் அதிமுக நிர்வாகி கள் மலர்க்கொத்து கொடுத்து வரவேற்ற னர். தலைமை அலுவலகம் பகுதியில் ஏராளமான தொண்டர்களும் குவிந்திருந்த னர். அலுவலகத்தின் முதல் தளத்தில் அமைச்சர்கள், தலைமைக்கழக நிர்வாகி கள், எம்எல்ஏக்களுக்கும், பின்புறம் மாவட் டச் செயலாளர்களும், இடதுபுறம் தரை தளத்தில் மகளிர் அணி நிர்வாகிகளும் அமரும் வகையில் 293 இருக்கைகள் சமூக . இடைவெளி விட்டு போடப்பட்டிருந்தன. செயற்குழு உறுப்பினர்கள் அனைவருக்கும் ஏற்கெனவே கரோனா பரிசோதனை செய் யப்பட்டிருந்தன.

எனினும், கூட்டத்துக்கு வந்த அனை வருக்கும் உடல் வெப்பநிலை பரிசோதிக் கப்பட்ட பிறகே உள்ளே அனுமதிக்கப்பட் டனர். திருச்சி மாவட்ட செயலாளர் பரஞ்சோதி, முசிறி எம்எல்ஏ செல்வராசு, கும்மிடிப்பூண்டி எம்எல்ஏ விஜயகுமார், நாங்குநேரி எம்எல்ஏ நாராயணன் உள்ளிட்ட 9 பேர் கூட்டத்தில் பங்கேற்கவில்லை.

காலை 10.15 மணிக்கு கூட்டம் தொடங்கி யது. முதலில், தீர்மானங்கள் நிறைவேற்றப் பட்டன. அதைத் தொடர்ந்து, அமைச்சர் கள், நிர்வாகிகள் என 20-க்கும் மேற்பட்ட வர்களுக்கு பேசுவதற்கான வாய்ப்பு





அளிக்கப்பட்டது. அப்போதுதான் முதல் வர் வேட்பாளர் குறித்த விவாதம் தொடங்கி யுள்ளது. இதுகுறித்து அதிமுக நிர்வாகிகள் 'இந்து தமிழ் திசை'யிடம் கூறியதாவது:

செயற்குழு கூட்டத்தில் அமைச்சர்கள் கே.ஏ.செங்கோட்டையன், பி.தங்கமணி, எஸ்.பி.வேலுமணி, கொள்கை பரப்புச் செயலாளர் மு.தம்பிதுரை உள்ளிட்டோர் பேசும்போது, தேர்தல் நெருங்கும் நிலையில் அதிமுகவின் முதல்வர் வேட்பாளரை இப்போதே அறிவிக்க வேண்டும். முதல்வர் பழனிசாமியையே தேர்வு செய்ய வேண்டும் என்று தெரிவித்தனர். அமைச்சர்களில் பெரும்பான்மையினர், எம்எல்ஏக்கள், நிர்வாகிகள் இதை ஆமோதித்தனர்.

முன்னாள் எம்எல்ஏ ஜெ.சி.டி.பிரபாகர் பேசும்போது, "தேர்தல் நெருங்குவதால் கட்சியை வலுப்படுத்துவது குறித்துதான் இப்போது பேச வேண்டும். தீர்மானம் தொடர்பாக பேச வேண்டிய நேரத்தில் இதுகுறித்து பேச வேண்டுமா, இது ஆரோக் கியமான விஷயமல்ல" என்று கூறியதால் அவருக்கு நிர்வாகிகள் எதிர்ப்பு தெரிவித் தனர். அவர்களை முதல்வர், துணை முதல்வர் ஆகியோர் சமாதானப்படுத்தினர். அதன்பின், முன்னாள் அமைச்சர்கள் செம்மலை, கோகுல இந்திரா உள்ளிட்டோ ரும் கட்சி மற்றும் ஆட்சியில் தற்போதைய

நிலையே தொடர வேண்டும் என்று தங்கள் கருத்தை வலியுறுத்தி பேசினர். "முதல்வர் பழனிசாமி தலைமையில் ஆட்சி சிறப்பாக நடந்து வருகிறது. முதல்வரும், துணை முதல்வரும் ஒருமித்த முடிவை எட்டினால்தான், தேர்தல் பணிகளை தொடங்க முடியும்" என்று அமைச்சர் சி.வி.சண்முகம் தெரிவித்தார்.

அதே நேரத்தில் கட்சியின் துணை

ஒருங்கிணைப்பாளர் கே.பி.(முனுசாமியோ, முதல்வர் வேட்பாளர் குறித்து தேர்தல் முடிந்த பிறகு முடிவெடுக்கலாம். இப் போது 11 பேர் கொண்ட வழிகாட்டுதல் குழுவை அமைக்க வேண்டும்" என்று வலியுறுத்த கூட்டத்தில் சிறிது சலசலப்பு ஏற்பட்டது. மூத்த நிர்வாகியான பண்ருட்டி ராமச்சந்திரன், "கம்யூனிஸ்ட் கட்சிகளின் பொலிட் பீரோ போல் நாமும் ஒரு குழுவை அமைத்து அக்குழுவின் செயல்படலாம்" என்றார்.

இதையடுத்து முதல்வர் பழனிசாமி பேசும்போது, "தற்போதைய சூழலில் தமி ழகத்தில் ஆட்சி சிறப்பாக நடக்கிறது. மக்களுக்காக பல்வேறு திட்டங்களை செயல்படுத்தியுள்ளோம். கரோனா காலத் திலும் அரசு சிறப்பாக செயல்பட்டுள்ளதால், பிரதமரே பாராட்டியுள்ளார். இந்த நேரத்தில் முதல்வர் வேட்பாளர் தொடர்பாக மக் களும், கட்சித் தொண்டர்களும் குழப்பத் தில் உள்ளனர். எனவே, முதல்வர் யார் என்பதை இப்போதே அறிவிக்க வேண்டும்" என்றார். அப்போது துணை முதல்வர் ஓ.பன்னீர்

செல்வம், "முதல்வர் வேட்பாளர் குறித்து முடிவெடுக்க இப்போது அவசரமில்லை. தேர்தல் முடிந்தபின் முடிவெடுக்கலாம். கடந்த பொதுக்குழுவில் எடுக்கப்பட்ட முடி வின்படி, 11 பேர் கொண்ட வழிகாட்டுதல் குழு அமைப்பது குறித்து இதுவரை முடிவு எடுக்கவில்லை. அதுபற்றி இப்போது முடிவெடுக்க வேண்டும்" என்றார்.

முதல்வர் பழனிசாமி, "முதல்வராக நான் சிறப்பாகவே செயல்பட்டு வருகிறேன். இந்த நிலை தொடர வேண்டும் என்று அனை வரும் விரும்புகின்றனர். வழிகாட்டுதல் குழு தேவையில்லை. அதில் யாரை

நியமிப்பது என்பதில் சிக்கல் ஏற்படும்" என்றார். துணை ஒருங்கிணைப்பாளர் ஆர். வைத்திலிங்கம் எழுந்து, "இது தொடர்பாக இப்போது பேசினால் தீர்வு வராது. இருதரப்பு மூத்த நிர்வாகிகளும் அமர்ந்து பேசி முடிவெடுக்க வேண்டும்" என்று கூறி அனைவரையும் சமாதானப்படுத்தினார்.

இவ்வாறு அந்த நிர்வாகிகள் தெரி

. கூட்டத்தின் முடிவில் முதல்வர், துணை முதல்வர், அதிமுக துணை ஒருங்கிணைப் பாளர்கள், மூத்த அமைச்சர்கள் ஆலோ சனை நடத்தினர். அதன்பின், துணை ஒருங் கிணைப்பாளர்கள் கே.பி.முனுசாமி, ஆர். வைத்திலிங்கம், அமைச்சர்கள் செல்லூர் ராஜு, பி.தங்கமணி, எஸ்.பி.வேலுமணி, சி.வி.சண்முகம் உள்ளிட்டோர் இணைந்து செய்தியாளர்களைச் சந்தித்தனர்.

கே.பி.முனுசாமி கூறும்போது, "தேர் தல் நெருங்கிக் கொண்டிருக்கும் நிலை யில், அதிமுக தலைமையில் உள்ள கூட்டணி கட்சிகளின் முதல்வர் வேட் பாளரை, வரும் அக்.7-ம் தேதி ஒருங் கிணைப்பாளர் ஓ.பன்னீர்செல்வம், இணை ஒருங்கிணைப்பாளர் பழனிசாமி ஆகிய இருவரும் இணைந்து அறிவிப்பார்கள்''

அதிமுக தலைமை அலுவலகத்தில் அக்.7-ம் தேதி இருதரப்பும் இணைந்து பேச்சுவார்த்தை நடத்துவார்கள் என்றும், அதன்பின் முதல்வர் வேட்பாளர் யார் என்பது அதுகாரப்பூரவமாக அறிவிக்கப படும் என்றும் அதிமுக வட்டாரங்கள் தெரிவித்தன்.

> (அதிமுக செயற்குழு தீர்மானங்கள் விவரம்... உள்ளே)

தமிழகத்தில் கரோனா பாதிப்பு எண்ணிக்கை 5.86 லட்சமாக உயர்வு

🗕 ஒரேநாளில் 5,589 பேருக்கு தொற்று; இளைஞர் உட்பட 70 பேர் உயிரிழப்பு

■ சென்னை தமிழகத்தில் புதிதாக 5,589 பேர் கரோனா தொற்றால் பாதிக்கப்பட்ட நிலையில், பாதிப்பு எண்ணிக்கை 5 லட்சத்து 86,397 ஆக அதிகரித்துள்ளது. நேற்று மட்டும் இளைஞர் உட்பட 70 பேர் உயிரிழந்தனர்.

இதுதொடர்பாக சுகாதாரத் துறை வெளியிட்ட செய்திக்குறிப்பு:

தமிழகத்தில் நேற்று ஆண்கள் 3,396, பெண்கள் 2,192, மூன்றாம் பாலினத் தவர் ஒருவர் என மொத்தம் 5,589 பேர் கரோனா வைரஸ் தொற்றால் பாதிக்கப்பட்டுள்ளனர். இதில், 5,577 பேர் ஏற்கெனவே பாதிக்கப்பட்டவர்

பிரேமலதாவுக்கு தொற்றா?

தேமுதிக தலைவர் விஜயகாந்த் கரோனா

வைரஸ் தொற்றால் பாதிக்கப்பட்டு, சென்னை மணப்பாக்கத்தில் உள்ள மியாட்

மருத்துவமனையில் சிகிச்சை பெற்று

வருகிறார். இதே மருத்துவமனையில்

ஏற்பட்டுள்ளதா என்பது தெரியவரும்.

தங்கியுள்ள அவரது மனைவியும் கட்சியின்

பொருளாளருமான பிரேமலதாவுக்கும் இருமல்,

செய்யப்பட்டது. இதில், நுரையீரலில் தொற்று

சளி பிரச்சினை இருந்ததால் ஸ்கேன் பரிசோதனை 📓

இருப்பது தெரியவந்தது. கரோனா பாதிப்பாக இருக்குமோ என்ற சந்தேகத்தின்பேரில் நேற்று இரவு அவருக்கு பிசிஆர் பரிசோதனை

களுடன் தொடர்பில் இருந்தவர்கள். இவர்கள்தவிர வெளிமாநிலங்களில் இருந்து தமிழகம் வந்த 12 பேருக்கு தொற்று உறுதியாகியுள்ளது.

அதிகபட்சமாக சென்னையில் 1,283, கோவையில் 587, சேலத்தில் 256, செங்கல்பட்டில் 249, திருவள்ளூ ரில் 249 பேருக்கு வைரஸ் தொற்று ஏற்பட்டுள்ளது. இதன்மூலம் தமிழகத் தில் பாதிப்பு எண்ணிக்கை 5 லட்சத்து 86,397 ஆக அதிகரித்துள்ளது.

இதுவரை சென்னையில் 1 லட் சத்து 50,522 பேர் உட்பட தமிழகம் முழுவதும் 5 லட்சத்து 30,708 பேர் குணமடைந்துள்ளனர். நேற்று

சென்னை மாநகராட்சி ஆணையர் எச்சரிக்கை

சென்னையில் கடந்த 4 நாட்களாக கரோனா தொற்றால் பாதிக்கப்பட்டவர்களின் எண்ணிக்கை ஆயிரத்துக்கு மேல் அதிகரித்து வருகிறது. பொது இடங்களில் சமுக இடைவெளியை கடைபிடிக்காமல், முகக்கவசம் அணியாமல் இருப்பதால் பாதிப்பு எண்ணிக்கை அதிகரித்து வருவதாக சுகாதாரத் துறையினர் குற்றம்சாட்டியுள்ளனர்.

இந்நிலையில் சென்னை மாநகராட்சி ஆணையர் கோ.பிரகாஷ் நேற்று வெளியிட்ட செய்திக்குறிப்பில் கூறியிருப்பதாவது:

பொதுமக்கள் அனைவரும் வெளியே செல்லும்போது கட்டாயம் முகக்கவசம் அணிய வேண்டும். மேலும், பொது இடங்களுக்கு செல்லும்போதும் தொழிற்சாலைகள், வணிக வளாகங்கள் மற்றும் பயணங்கள் மேற்கொள்ளும்போதும் தகுந்த சமூக இடைவெளியை கடைபிடிக்க வேண்டும். அனைத்து தொழிற்சாலைகள், வணிக நிறுவனங்கள், அங்காடிகள், வங்கிகள் மற்றும் பொதுமக்கள் வந்து செல்லக் கூடிய இடங்களில் கைகளை சுத்தம் செய்ய சோப்பு கரைசல் அல்லது கைகழுவும் திரவம் கண்டிப்பாக இருக்க வேண்டும்.

சென்னை மாநகராட்சியின் 15 மண்டலங்களிலும் விதிமுறை கடைபிடிக்காத நபர்களிடம் இருந்து நேற்று மட்டும் ரூ.5 லட்சம் அபராதம் வசூலிக்கப்பட்டுள்ளது. இதுவரை மொத்தம் ரூ.2 கோடியே 26 லட்சத்து, 7,009 அபராதமாக வசூலிக்கப்பட்டுள்ளது.

எனவே, பாதுகாப்பு வழிமுறைகளை பின்பற்றாத தனிநபர் அல்லது தொழில், வணிக மற்றும் இதர நிறுவனங்கள் மீது அபராதம் அல்லது அபராதத்துடன் நிறுவனத்தை மூடி சீல் வைத்தல் போன்ற கடுமையான நடவடிக்கை மேற்கொள்ளப்படும். இவ்வாறு செய்திக்குறிப்பில் கூறப்பட்டுள்ளது.

செய்யப்பட்டுள்ளது. இந்த பரிசோதனை முடிவுகள் இன்று காலை வெளிவரவுள்ளது. இதன்பின்னரே அவருக்கு கரோனா பாதிப்பு சென்னையில் 11,043 பேர் உட்பட தமிழகம் முழுவதும் 46,306 பேர்

இதுதொடர்பாக மருத்துவர்களிடம் கேட்டபோது, "நுரையீரலில் தொற்று இருந்தால் கரோனா பாதிப்பு இருக்க வாய்ப்புள்ளது. சில சமயங்களில் கரோனா பாதிப்பு இல்லாமலும் இருக்கலாம். பரிசோதனை முடிவுகள் வந்தால்தான் உறுதியாக தெரியும்" என்றனர்.



மா.சுப்பிரமணியம்

சைதாப்பேட்டை தொகுதி திமுக எம்எல்ஏ மா.சுப்பிரமணியத்துக்கு காய்ச்சல், சளி பிரச்சினை இருந்ததால் கரோனா பரிசோதனை செய்து கொண்டார். இதில், அவருக்கு வைரஸ் தொற்று இருப்பது உறுதியானது. லேசான பாதிப்பு என்பதால் மருத்துவர்களின் ஆலோசனையின்படி வீட்டிலேயே தனிமைப்படுத்திக் கொண்டுள்ளார்.

மட்டும் சென்னையில் 921 பேர் உட்பட தமிழகம் முழுவதும் 5,554 பேர் குணமடைந்து வீடுகளுக்குச் சென்றனர். தற்போதைய நிலையில்,

சிகிச்சையில் உள்ளனர். அரசு மருத்துவமனைகளில் இளை ஞர் உட்பட 41 பேர், தனியார் மருத் துவமனைகளில் 29 பேர் என நேற்று 70 பேர் உயிரிழந்தனர். அதிகபட்சமாக சென்னையில் 13 பேர் இறந்துள்ளனர்.

இதன்மூலம் கரோனாவால் உயி ரிழந்தவர்களின் எண்ணிக்கை 9,383 ஆக உயர்ந்துள்ளது. சென்னை யில் மட்டும் 3,179 பேர் இறந்

தமிழகத்தில் அதிகபட்சமாக சென்

னையில் 1 லட்சத்து 64,744, செங்கல்பட்டில் 34,855, திருவள்ளூ ரில் 31,887, கோவையில் 30,915, காஞ்சிபுரத்தில் 21,693 என்ற எண்ணிக் கையில் பாதிப்பு நிலவரம் உள்ளது. 184 அரசு மற்<u>று</u>ம் தனியார் ஆய்வகங் களில் இதுவரை 71 லட்சத்து 81,125 பரிசோதனைகள் நடைபெற்றுள்ளன. நேற்று மட்டும் 80,465 பரிசோதனைகள் செய்யப்பட்டுள்ளன.

இதுவரை 12 வயதுக்கு உட்பட்ட குழந்தைகள் 23,534 பேர், 13 வயது முதல் 60 வயதுக்கு உட்பட்டவர்கள் 4 லட்சத்து 87,265 பேர், 60 வயதுக்கு மேற்பட்டவர்கள் 75,598 பேர் தொற் றுக்கு ஆளாகியுள்ளனர்.

இவ்வாறு அந்த செய்திக்குறிப்பில் தெரிவிக்கப்பட்டுள்ளது.

